

# बृहन्मुंबई महानगरपालिका

## करनिर्धारण व संकलन खाते

जाहिरात

क्र.कवसं/1917/एमसी/2024-25 दि.16.09.2024

मान. महानगरपालिका आयुक्त यांच्या मंजूरी क्र.एमजीसी/एफ/3532 दि.11.06.2024 नुसार, बृहन्मुंबई महानगरपालिकेतील 'करनिर्धारण व संकलन' खात्याच्या आस्थापनेवरील गट-क मधील "निरीक्षक" या संवर्गातील खालील तक्त्यात नमूद केलेली 178 रिक्त पदे, ऑनलाईन अर्ज मागवून, ऑनलाईन वस्तुनिष्ठ परीक्षा घेऊन सरळसेवेने भरावयाची आहेत. सदर पदासाठी बृहन्मुंबई महानगरपालिकेच्या [https://portal.mcgm.gov.in/for\\_prospects/careers-All/Recruitment/Assessment & Collection](https://portal.mcgm.gov.in/for_prospects/careers-All/Recruitment/Assessment & Collection) या संकेतस्थळावर प्रस्तुत जाहिरातीत नमूद केल्याप्रमाणे आवश्यक असलेली शैक्षणिक अर्हता/पात्रता धारण करित असलेल्या उमेदवारांकडून ऑनलाईन पद्धतीने अर्ज मागविण्यात येत असून, त्यासाठी उमेदवारांनी "निरीक्षक पदाकरीता ऑनलाईन अर्ज" या लिंकवरून ऑनलाईन पद्धतीने अर्ज विहित मुदतीत सादर करावेत.

"निरीक्षक" संवर्गातील पदासाठी ऑनलाईन पद्धतीने अर्ज सादर करण्यापूर्वी उमेदवारांनी स्वतः खात्री करावयाची आहे की, ते अर्ज करित असलेल्या पदासाठी विहित अर्हता/अटींची पूर्तता करित असून सदर पदाकरिता ते पात्र आहेत.

ऑनलाईन अर्ज करण्यासाठी उमेदवाराकडे नित्य वापरात असलेला वैध (Valid) ई-मेल आयडी असणे आवश्यक आहे. भरती प्रक्रिया परीक्षेचे प्रवेशपत्र तसेच इतर माहिती वेळोवेळी ऑनलाईन पद्धतीने देण्यात येणार असल्याने, भरती प्रक्रियेच्या पूर्ण कालावधीमध्ये सदर ई-मेल आयडी वैध राहणे आवश्यक आहे.

सरळसेवेने भरावयाच्या "निरीक्षक" संवर्गातील पदांचा तपशिल पुढीलप्रमाणे आहे:-

पदाचे नाव	:	'निरीक्षक'
वेतनश्रेणी (सुधारीत)	:	स्तर - M 17 - रु. 29,200-92,300
भरावयाच्या रिक्त पदांची संख्या	:	178
गट	:	'क'

(1) सरळसेवा पद्धतीने "निरीक्षक" या संवर्गाची भरावयाची रिक्त पदे.

(अ) सरळसेवा पद्धतीने "निरीक्षक" या संवर्गाची भरावयाची रिक्त पदे.

तपशील	अजा	अज	विजा (अ)	भज (ब)	भज (क)	भज (ड)	विमाप्र	इमाव	सा.शै.मा.व.	आ.दु.घ.	खुला	एकूण पदे
एकूण भरावयाची पदे	11	3	3	4	2	0	0	32	18	18	87	178

(ब) उपरोक्त रिक्त पदांचे प्रवर्गनिहाय सामाजिक व समांतर आरक्षणाचे विवरणपत्र खालील प्रमाणे आहे.

अ.क्र.	समांतर आरक्षण	अजा	अज	विजा (अ)	भज (ब)	भज (क)	भज (ड)	विमाप्र	इमाव	सा.शै.मा.व.	आ.दु.घ.	खुला	एकूण पदे
1	सर्वसाधारण	3	2	2	2	1	0	0	9	6	6	29	60
2	महिला (30%)	3	1	1	1	1	0	0	10	5	5	26	53
3	माजी सैनिक (15%)	2	0	0	1	0	0	0	5	3	3	13	27
4	प्रकल्पग्रस्त (5%)	1	0	0	0	0	0	0	2	1	1	4	9
5	भूकंपग्रस्त (2%)	0	0	0	0	0	0	0	1	0	0	2	3
6	खेळाडू (5%)	1	0	0	0	0	0	0	2	1	1	4	9
7	अंशकालीन पदवीधर (सुशिक्षित बेरोजगार)(10%)	1	0	0	0	0	0	0	3	2	2	9	17
8	एकूण	11	3	3	4	2	0	0	32	18	18	87	178
9	अनाथ मुलांसाठी (1%) (178 x 1% = 2 पदे)	परिपत्रक क्र.एमबीसी/9476, दि.26.04.2023 सोबतचा महाराष्ट्र शासन, महिला व बाल विकास विभाग, शासन निर्णय क्र. अनाथ-2022/प्र.क्र.122/का-03, दि.06.04.2023 अन्वये प्राप्त निर्देशानुसार, 178 पदांपैकी संस्थात्मक प्रवर्गाकरीता 01 पद व संस्थाबाह्य प्रवर्गाकरीता 01 पद अशी 02 पदे आरक्षित होत आहेत.											
10	दिव्यांगांसाठी (4%) (178 x 4% = 7 पदे)	परिपत्रक क्र.एमबीसी/4270, दि.11.07.2019 संलग्नित शासन निर्णय क्र. दिव्यांग 2018/प्र.क्र.114/16-अ, दि.29.05.2019 अन्वये 07 पदे आरक्षित होत आहेत. (गट-अ - 02, गट-ब - 02, गट-क - 02, गट-ड/गट-ई - 01)											

\* उपरोक्त नमूद सामाजिक आरक्षणांमधील वि.जा.(अ), भ.ज.(ब), भ.ज.(क) व भ.ज.(ड) हे प्रवर्ग आंतरपरिवर्तनीय आहेत.

\* अधिसंख्य पदावर सेवा वर्ग करण्यात आलेली "निरीक्षक" संवर्गातील 04 पदे रिक्त पदांमध्ये समाविष्ट आहेत.

(क) "निरीक्षक" या संवर्गातील पदाकरिता दिव्यांगांसाठी एकूण 07 पदे आरक्षित असून सदर पदाकरिता अर्ज करणा-या उमेदवाराने, खालील नमूद दिव्यांग प्रकार, शारीरिक पात्रता व पदाची जबाबदारी आणि कर्तव्ये विचारात घेऊन अर्ज करणे आवश्यक आहे.

संवर्ग	भरावयाची पदे	दिव्यांग प्रकार					शारीरिक पात्रता	जबाबदारी आणि कर्तव्ये
		(गट-अ) अंध / अंधतः अंध	(गट-ब) श्रवण शक्तीतील दोष	(गट-क) चलनचलन विषयक विकलांगता	(गट-ड) मानसिक अपंगता	(गट-ई) एकाधिक अपंगाचा समावेश		
निरीक्षक	07	B=Blind (अंध)  LV= . Low Vision (अल्पदृष्टी)	D=Deaf (कर्ण बधिरता)  HH= Hard to Hearing (ऐकू येण्यातील दुर्बलता)	OA= One Arm (एक हात, अस्थिव्यंगता) BA = Both Arms (दोन्ही हात अस्थिव्यंगता) OL= One Leg (एक पाय अस्थिव्यंगता) BL= Both Leg (दोन्ही पाय अस्थिव्यंगता) OAL= One Arm and One Leg (एक हात आणि एक पाय अस्थिव्यंगता) CP= Cerebral Palsy (उन्माद पक्षाघात) LC= Leprosy Cured (कुष्ठरोग) Dw= Dwarfism (शारीरिक वाढ खुंटणे) AAV= Acid Attack Victims (आम्ल हल्लाग्रस्त) Mdy= Muscular Dystrophy (स्नायू विकृती)	MI= Mental Illness (मानसिक आजार)	MD involving (a) to (d) above =Multiple Disabilities involving ( ए ते डी मधील एकाधिक अपंगाचा समावेश)	S=Sitting- (बसणे) ST=Standing (उभे रहाणे), W=Walking (चालणे), BN=Bending (वाकणे) RW=Reading & Writing ( वाचणे आणि लिहिणे) SE=Seeing (पाहणे) H=Hearing (ऐकणे) C=Communication (संभाषण कौशल्य)	1. मालमत्तांचे करपात्र मूल्य निश्चित करण्याच्या/ सुधारण्याच्या दृष्टीने मालमत्तांचे नियतकालिक निरीक्षण घेणे तसेच रिक्ततेची पडताळणी करण्याकरिता मालमत्तांचे निरीक्षण करणे, अन्य खात्यांकडून प्राप्त झालेल्या संदर्भावर स्थळ निरीक्षणांती अहवाल तयार करणे व त्याअनुषंगाने येणारी अन्य कामे पार पाडणे. 2. मालमत्तांचे करनिर्धारण व मालमत्ता कर तसेच शासकीय करवसुलीच्या संदर्भात मनपा आयुक्तांनी विभाग निरीक्षकास मुंबई महानगरपालिका अधिनियमानुसार प्रत्यायोजित केलेले अधिकार वापरणे, तसेच कर्तव्ये पार पाडणे. 3. सर्व देयके, मागणीच्या सूचना, दंडाच्या सूचना, जप्तीच्या अनुसूची व पूर्वसूचना बजावणे व संबंधित कामे. 4. गाढावयाचे उद्दिष्ट विचारात घेऊन मालमत्ता कर वसूल करणे. 5. कार्यपध्दतीनुसार क्षेत्रपुस्तिका व अन्य नोंदवह्या ठेवणे व पत्रव्यवहार त्वरेने निकालात काढणे. 6. वरिष्ठांच्या सूचनानुसार, अपील, वाद, लिलाव विक्री, वाद मिटविणे, इत्यादी कामाकरिता न्यायालये, कार्यालये व अन्य ठिकाणी आवश्यकतेनुसार उपस्थित राहणे. 7. प्रतिवर्षी हिशोबाचा मेळ घालणे व मालमत्ता कराच्या थकबाकीच्या नोंदवह्या ठेवणे. 8. महानगरपालिकेच्या निवडणुका व तत्संबंधी कामे करणे. 9. भांडवली मूल्याधारित कर प्रणाली संबंधित विभागस्तरावरील कामे. 10. उमेदवार योग्य ती सॉफ्टवेअर साधने आणि उपकरणे यांच्या सहाय्यासह ग्राह्य धरण्यात येईल.
एकूण	07	02	02	02	01	-	-	

★ परिपत्रक क्र.एमबीसी/3976 दि.10.04.2024 संलग्नित शासन निर्णय क्र.दिव्यांग 2019/प्र.क्र.251/दि.क.2 दि.29.02.2024 मधील निर्देशानुसार, शासन शुध्दीपत्रक क्र. दिव्यांग-2024/प्र.क्र.15/दि.क.2 दि.04.06.2024 अन्वये Locomotor Disability या अस्थिव्यंग प्रकारामध्य Spinal Defomity (SD) and Spinal Injury (SI) without any associated neurological/limb dysfunction हा स्वतंत्र उपप्रकार समाविष्ट करण्यात आला आहे.त्यानुसार शासन सेवेतील जी पदे अस्थिव्यंग (Locomotor Disability) प्रवर्गातर्गत OA,OL,BA BL,OAL,BLOA व BLA या दिव्यांग प्रवर्गासाठी सुनिश्चित करण्यात आलेली आहेत, अशी सर्व पदे Spinal Defomity (SD) and Spianl Injury (SI) without any associated neurological/limb dysfunction या स्वतंत्र उपप्रकारांसाठी सुध्दा सुनिश्चित राहतील.

### टिप:-

- (1) भरतीसाठी जाहीर केलेल्या रिक्त पदांच्या संख्येत वाढ किंवा घट होण्याची शक्यता आहे.
  - (2) रिक्त पदांच्या संख्येत बदल करण्याबाबत तसेच सामाजिक व समांतर आरक्षण बदलण्याचे अधिकार किंवा भरती प्रक्रिया कोणत्याही टप्प्यावर अंशतः किंवा पूर्णतः रद्द करण्याचे अधिकार आयुक्त, बृहन्मुंबई महानगरपालिका यांना राहतील. याबाबत कोणालाही कोणताही वाद उपस्थित करता येणार नाही.
  - (3) सामाजिक व अन्य समांतर आरक्षणाची पदे भरण्यासाठी शासनाने वेळोवेळी निर्गमित केलेल्या शासन निर्णयाप्रमाणे कार्यवाही केली जाईल.
  - (4) दिव्यांग उमेदवारांनी सदर पदाची कर्तव्ये, जबाबदारी, अपेक्षित शारिरीक क्षमता/पात्रता याबाबतची अपेक्षा दर्शविणारी माहिती संदर्भित करून त्याप्रमाणे अर्ज करणे आवश्यक आहे. 40% पेक्षा कमी दिव्यांगत्व असलेल्या उमेदवाराने दिव्यांग आरक्षणांतर्गत अर्ज केल्यास अशा उमेदवारांना अपात्र ठरविण्यात येईल.
  - (5) दिव्यांग उमेदवार उपलब्ध न झाल्यास सदर पदे खुला प्रवर्गातील उपलब्ध पदांमधून रिक्त ठेवण्यात येतील.
  - (6) दिव्यांग पदसुनिश्चितीनुसार विहित पात्रता धारण करणारे दिव्यांग उमेदवार त्या-त्या जात प्रवर्गात आरक्षित होत नसले व अर्ज करणेसाठी पात्र असले, तरी असे उमेदवार सर्वसाधारण गटातून अर्ज करू शकतात व ते गुणवत्तेनुसार सर्वसाधारण गटातून निवडीस पात्र ठरू शकतात व त्यांना सर्वसाधारण उमेदवारांप्रमाणे सेवा शर्ती लागू राहतील.
  - (7) बृहन्मुंबई महानगरपालिकेच्या मागास वर्ग कक्षाचे परिपत्रक क्र.एमबीसी/2867 दि.11.11.2021 सोबतचा महाराष्ट्र शासन, सामाजिक न्याय व विशेष सहाय्य विभाग, शासन निर्णय क्र.दिव्यांग 2019/प्र.क्र.200/दि.क.2 दि.05.10.2021 अन्वये प्राप्त निर्देशानुसार व विशेष सूचनांनुसार, लिहिण्यासाठी सक्षम नसलेल्या लक्षणीय (Benchmark) दिव्यांग व्यक्तींना त्यांच्या मागणीप्रमाणे महाराष्ट्र लोकसेवा आयोग व इतर सर्व तत्सम स्पर्धा परीक्षेप्रमाणे लेखनिक व इतर सोयी-सवलती लागू असतील.
  - (8) अराखीव (खुला) पदांकरिता सर्व उच्च गुणवत्ताधारक उमेदवारांचा (मागासवर्ग उमेदवारांसह) विचार केला जात असल्याने, सर्व उमेदवारांनी त्यांच्या प्रवर्गासाठी पद आरक्षित/उपलब्ध नसले तरी, अर्जामध्ये त्यांच्या मूळ जात प्रवर्गाची माहिती अचूकपणे नमूद करणे बंधनकारक आहे.
  - (9) आर्थिकदृष्ट्या दुर्बल घटकातील (ईडब्ल्यूएस) उमेदवारांकरिता वित्तीय वर्ष 2022-2023 /2023-2024 करिता महाराष्ट्र शासन, सामान्य प्रशासन विभाग, शासन निर्णय क्र.राआधो-4019/प्र.क्र.31/16अ दि.12.02.2019 दि.31.05.2021 अन्वये विहित करण्यात आलेली कागदपत्रे पडताळणीच्या वेळी सादर करणे आवश्यक राहिल.
  - (10) सामाजिक व शैक्षणिकदृष्ट्या मागासवर्ग (एसईबीसी) उमेदवारांकरिता वित्तीय वर्ष 2022-2023 /2023-2024 करिता महाराष्ट्र शासन, सामान्य प्रशासन विभाग, शासन निर्णय क्र.बीसीसी-2024/प्र.क्र.75/आरक्षण-5 दि.28.06.2024 अन्वये विहित करण्यात आलेली कागदपत्रे पडताळणीच्या वेळी सादर करणे आवश्यक राहिल.
  - (11) एका उमेदवारास एकच अर्ज सादर करता येईल. कोणत्याही उमेदवाराने एकापेक्षा जास्त वेळेस अर्जाची नोंदणी केली असल्यास, त्यामधील अर्जाची / फी भरल्याची विवरणे समान असल्यास फक्त शेवटची नोंदणी ग्राह्य धरण्यात येईल व इतर नोंद झालेल्या अर्जाची फी जप्त करण्यात येईल.
  - (12) मागास प्रवर्गातील उमेदवारांना खुल्या प्रवर्गामध्ये भरतीकरिता अर्ज करण्याची मुभा राहिल.
- (2) सामाजिक व समांतर आरक्षण.**
1. **महिलांसाठी 30% प्रमाणे** आरक्षित पदे, महाराष्ट्र शासन, महिला व बालविकास विभाग, शासन निर्णय क्र.82/2001/मसेआ-2000/प्र.क्र.415/का-2 दि.25.05.2001 अन्वयेच्या शासन निर्देशानुसार भरण्यात येतील. तथापि, एखाद्या प्रवर्गात त्या प्रमाणात महिला उमेदवार उपलब्ध न झाल्यास, सदर पदे त्या प्रवर्गातील गुणवत्तेनुसार पात्र पुरुष उमेदवारांमधून भरण्यात येतील.
  2. **माजी सैनिकांसाठी 15% प्रमाणे** आरक्षित पदे, महाराष्ट्र शासन, सामान्य प्रशासन विभाग, शासन परिपत्रक क्र.आरटीए-1079/0/482/16-अ, दि.16.04.1981 मधील निर्देशानुसार भरण्यात येतील. शासन निर्देशानुसार, माजी सैनिक उपलब्ध न झाल्यास अशी पदे सदर भरती वर्षाकरिता रिक्त ठेवण्यात येतील. माजी सैनिकांकरिता आरक्षणासंदर्भातील तरतुदी शासनाकडून वेळोवेळी जारी करण्यात येणा-या आदेशानुसार असतील. माजी सैनिकांनी जिल्हा सैनिक कल्याण मंडळाकडे नाव नोंदणी केलेली असणे आवश्यक आहे. उमेदवार माजी सैनिक असल्यास त्यांना जिल्हा सैनिक बोर्डात नाव नोंदणी केल्याच्या प्रमाणपत्राची साक्षात्कीत प्रत, प्रथम कागदपत्रे पडताळणीच्या वेळी व नंतर नियुक्तीच्यावेळी सादर करणे आवश्यक राहिल.
  3. **प्रकल्पग्रस्तांसाठी 5% प्रमाणे** आरक्षित पदे, महाराष्ट्र प्रकल्पबाधित व्यक्तींचे पुनर्वसन अधिनियम, 1999-सन 2001 चा महाराष्ट्र अधिनियम क्र.11 नुसार शासनाने विहित केलेल्या नियमाच्या अनुषंगाने, त्याचप्रमाणे महाराष्ट्र शासन, सामान्य प्रशासन विभाग, शासन निर्णय क्र.एईएम-1080/35/16-अ दि.21.01.1980 तसेच, बृहन्मुंबई महानगरपालिका ठराव क्र.10 दि.03.04.2008 अन्वये मंजूर मार्गदर्शक तत्वानुसार, नगरबाह्य विभागातील ज्या प्रकल्पग्रस्तांची जमीन बृहन्मुंबई महानगरपालिकेच्या जलप्रकल्पासाठी संपादित केली आहे अशा प्रकल्पग्रस्तांसाठी पदे आरक्षित आहेत व ठाणे जिल्ह्यातील भातसा धरण प्रकल्पासंदर्भात बृहन्मुंबई महानगरपालिकेचा ठराव क्र.231 दि.01.12.2020 अन्वये मंजूर झालेल्या 28 प्रकल्पग्रस्तांची गणना यामध्ये करण्यात येईल. तसेच यासंदर्भात शासनाकडून वेळोवेळी नमूद करण्यात येणा-या आदेशानुसार प्रकल्पग्रस्तांसाठीचे आरक्षण राहिल.
  4. **भूकंपग्रस्तांसाठी 2% प्रमाणे** आरक्षित पदे, महाराष्ट्र शासन, सामान्य प्रशासन विभाग, शासन निर्णय क्र. भूकंप-1009/प्र.क्र.207/2009/16-अ दि.27.08.2009 आणि शासन निर्णय क्र.भूकंप-1008/प्र.क्र.145/2008/16-अ दि.27.10.2008मध्ये विहित केलेल्या अटी व शर्तीनुसार भरण्यात येतील. तसेच, शासन निर्णय क्र.विकाक2215/प्र.क्र.337/16-अ दि. 04.11.2016 अन्वये दिलेल्या निर्देशानुसार भूकंपग्रस्तांसाठी आरक्षित असलेल्या पदाकरीता पात्र उमेदवार उपलब्ध न झाल्यास, सदर पदे प्रकल्पग्रस्तांमधून भरण्यात येतील. तसेच यासंदर्भात शासनाकडून वेळोवेळी नमूद करण्यात येणा-या आदेशानुसार भूकंपग्रस्तांसाठीचे आरक्षण राहिल.

5. **खेळाडूसाठी 5% प्रमाणे** आरक्षित पदे, बृहन्मुंबई महानगरपालिकेच्या एमपीएम विभागाचे परिपत्रक क्र.एमपीएम/दोन/1260 दि.31.01.2017 सोबतचा महाराष्ट्र शासन, शालेय शिक्षण व क्रीडा विभाग, शासन निर्णय क्र.राक्रीधो-2002/प्रक्र.68/क्रीयुसे-2 दि.01.07.2016 तसेच सम क्रमांकाचे शासन शुद्धीपत्रक दि.18.08.2016 आणि शासन निर्णय क्र.संकीर्ण-1716/प्र.क्र.18/क्रीयुसे-2 दि.30.06.2022 मधील दिलेल्या निर्देशानुसार शासन मान्य क्रीडा प्रकारातील अत्युच्च गुणवत्ताधारक स्त्री व पुरुष खेळाडूसाठी 5% समांतर आरक्षण ठेवण्यात येईल.

खेळाडू उमेदवारांनी अर्ज करण्यापूर्वीच विभागीय उपसंचालक यांचेकडून खेळाच्या प्रमाणपत्राची पडताळणी करून घेणे आवश्यक आहे. त्यामुळे खेळाडू उमेदवाराने, महाराष्ट्र शासन, शालेय शिक्षण व क्रीडा विभाग, शासन निर्णय क्र.राक्रीधो-2002/प्रक्र.68/क्रीयुसे-2 दि.01.07.2016 अन्वये सुधारित तरतूदीनुसार विभागीय उपसंचालक, क्रीडा व युवक सेवा यांच्याकडून खेळाच्या प्रमाणपत्राची पडताळणी करून घेणे आवश्यक आहे. त्यामुळे उमेदवाराने कागदपत्रे पडताळणीच्यावेळीच विभागीय उपसंचालक, क्रीडा व युवक सेवा यांनी क्रीडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणित केलेले प्रमाणपत्र जोडणे आवश्यक राहिल.

एकापेक्षा जास्त खेळांची प्राविण्य प्रमाणपत्रे असणा-या खेळाडू उमेदवाराने एकाच वेळेस सर्व खेळांची प्राविण्य प्रमाणपत्रे प्रमाणित करण्याकरिता, संबंधित उपसंचालक, क्रीडा व युवक सेवा कार्यालयाकडे सादर करणे बंधनकारक आहे. खेळाडू आरक्षणांतर्गत अर्ज करणा-या उमेदवारांच्या राज्य/ राष्ट्रीय स्पर्धेच्या प्रमाणपत्राबाबत शंका उद्भवल्यास आयुक्त/संचालक क्रीडा व युवक सेवा, पुणे यांच्याकडून विचारणा करण्यात येईल. (शंका उद्भवल्याप्रकरणी विभागीय उपसंचालक, क्रीडा व युवक सेवा, महाराष्ट्र राज्य, पुणे यांच्याकडील प्रमाणपत्र पडताळणी नंतर नियुक्तीची कार्यवाही करण्यात येईल)

6. **अंशकालीन पदवीधर (सुशिक्षित बेरोजगार) 10% प्रमाणे** आरक्षित पदे, महाराष्ट्र शासनाच्या 'सुशिक्षित बेरोजगारांना अर्थसहाय्य' ह्या योजनेअंतर्गत राज्य शासनाच्या कार्यालयात तीन वर्षांपर्यंत दरमहा मानधनावर काम केलेल्या व रोजगार मार्गदर्शन केंद्रामध्ये या अनुभवाची नोंद केलेल्या पदवीधर/पदविकाधारक अंशकालीन उमेदवारांना शासकीय / निमशासकीय सेवेतील महाराष्ट्र लोकसेवा आयोगाच्या कक्षबाहेरील गट-क पदावरील सरळसेवेने करावयाच्या नियुक्त्यांसाठी 10% समांतर आरक्षण लागू करण्यात आले असून, महाराष्ट्र शासन, सामान्य प्रशासन विभाग, शासन निर्णय क्र.पअंक-1009/प्र.क्र.200/2009/16-अ दि.27.10.2009, शासन निर्णय क्र.अंशका1913/ प्र.क्र.57/ 2013/16-अ दि.19.09.2013 व शासन निर्णय क्र.अंशका 1918/ प्र.क्र.507/16-अ दि.02.01.2019 मधील निर्देशानुसार भरण्यात येतील. तसेच यासंदर्भात शासनाकडून वेळोवेळी नमूद करण्यात येणा-या आदेशानुसार पदवीधर अंशकालीन उमेदवारांकरिताचे आरक्षण राहिल.

7. **अनाथांकरिता 1% प्रमाणे** आरक्षित पदे, महाराष्ट्र शासन, महिला व बाल विकास विभाग, शासन निर्णय क्र.अनाथ-2022/प्र.क.122/का-03 दि.06.04.2023 सम क्रमांकाचे शासन पुरक पत्र दि.10.05.2023 मधील निर्देशानुसार भरण्यात येतील. प्रस्तुत पदासाठी अर्ज करताना अनाथ आरक्षणाचा दावा करणा-या उमेदवारांनी सदर शासन निर्णय व शासन पुरक पत्रात विहित करण्यात आलेल्या कार्यपद्धतीनुसार, संस्थात्मक प्रवर्गातील तसेच संस्थाबाह्य प्रवर्गातील अनाथांसाठी प्रमाणपत्र निर्गमित करावयाची कार्यपद्धतीचा अवलंब करून, सुधारित नमुन्यातील अनाथ प्रमाणपत्र व महाराष्ट्र राज्याचे अधिवास प्रमाणपत्र सादर करणे आवश्यक राहिल. अन्यथा अनाथ आरक्षणाचा दावा विचारात घेतला जाणार नाही.

अनाथ आरक्षणाच्या माध्यमातून अनाथांच्या एका प्रवर्गासाठी उपलब्ध जागांवर गुणवत्तेनुसार त्या प्रवर्गातील अनाथ उमेदवार पर्याप्त प्रमाणात उपलब्ध होऊ शकले नाही, तर ती पदे अनाथांच्या दुस-या प्रवर्गातील उमेदवारांमधून गुणवत्तेनुसार भरण्यात येतील. तसेच अनाथ व्यक्तींचे आरक्षण यासंदर्भात शासनाकडून वेळोवेळी नमूद करण्यात येणा-या आदेशानुसार राहिल. अनाथांसाठी आरक्षित पदावर गुणवत्तेनुसार निवड झालेल्या उमेदवारांचा समावेश, उमेदवार ज्या सामाजिक प्रवर्गाचा आहे त्या प्रवर्गातून करण्यात येईल.

8. **दिव्यांग आरक्षण 4% प्रमाणे** आरक्षित पदे, दिव्यांग व्यक्ती हक्क अधिनियम 2016 च्या आधारे महाराष्ट्र शासन, सामान्य प्रशासन विभाग, शासन निर्णय क्र.दिव्यांग2018/प्र.क्र.114/16-अ दि.29.05.2019 तसेच यासंदर्भात शासनाकडून वेळोवेळी नमूद करण्यात येणा-या आदेशानुसार दिव्यांग व्यक्तींच्या आरक्षणासंदर्भात कार्यवाही करण्यात येईल.

दिव्यांग व्यक्तींसाठी आरक्षित असलेली पदे भरावयाच्या एकूण पद संख्येपैकी असतील. दिव्यांग आरक्षणांतर्गत अर्ज करू इच्छिणाऱ्या उमेदवारांनी किमान 40% दिव्यांगत्व असल्याबाबतचे शासकीय सक्षम प्राधिकाऱ्यांनी दिलेले प्रमाणपत्र सादर करणे आवश्यक असेल.

बृहन्मुंबई महानगरपालिकेच्या मागासवर्ग कक्षाचे परिपत्रक क्र.एमबीसी/604 दि.29.04.2021 सोबतचा महाराष्ट्र शासन, नगर विकास विभाग, शासन निर्णय क्र.दिव्यांग-2021/प्र.क्र.33/नवि-28 दि.16.04.2021 मधील निर्देशानुसार, सदर संवर्गाकरिता दिव्यांगांची पदे सुनिश्चित करण्यात आलेली आहेत. सदरचा तपशील अनु क्र.1 (क) तक्त्यात नमूद करण्यात आला आहे. लक्षणीय दिव्यांग व्यक्तीसाठी असलेल्या वयोमर्यादा अथवा इतर कोणत्याही प्रकारचा फायदा घेऊ इच्छिणा-या उमेदवारांनी महाराष्ट्र शासन, सार्वजनिक आरोग्य विभाग, शासन निर्णय क्र.अप्रक्रि-2018/प्र.क्र.46/आरोग्य-6 दि.14.09.2018 मधील आदेशानुसार केंद्र शासनाच्या [www.swavlambancard.gov.in](http://www.swavlambancard.gov.in) अथवा SADM या संगणकीय वितरित करण्यात आलेले नवीन नमुन्यातील दिव्यांगत्वाचे प्रमाणपत्र तसेच शासन परिपत्रक क्र.दिव्यांग-2024/प्र.क्र.86/दि.क.2 दि.27.06.2024 अन्वये वैश्विक ओळखपत्र (UDID CARD) सादर करणे अनिवार्य आहे. शासकीय सक्षम प्राधिका-यांकडून किमान 40% दिव्यांगत्व असल्याबाबतचे प्रमाणपत्र सादर केलेल्या व दिव्यांग प्रवर्गांतर्गत निवड झालेल्या उमेदवारांना बृहन्मुंबई महानगरपालिकेच्या सामान्य प्रशासन विभागाचे परिपत्रक क्र.साप्रवि/एफजीआर/36 दि.21.12.2009 मधील निर्देशानुसार बृहन्मुंबई महानगरपालिकेच्या वैद्यकीय मंडळाकडे पाठविले जाईल व वैद्यकीय मंडळाने तो उमेदवार संबंधित पदावर काम करू शकेल असे प्रमाणपत्र दिल्यानंतर अंतिम नियुक्ती केली जाईल.

परिपत्रक क्र.एमबीसी/3976 दि.10.04.2024 संलग्नित शासन निर्णय क्र.दिव्यांग 2019/प्र.क्र.251/दि.क.2 दि.29.02.2024 मधील निर्देशानुसार Locomotor Disability या अस्थिव्यंग प्रकारामध्ये Spinal Defomity (SD) and Spinal Injury (SI) without any associated neurological/limb dysfunction हा स्वतंत्र उपप्रकार समाविष्ट करण्यात आला आहे.